

---

Shri Vrindavana Stotram 2

ಶ್ರೀವೃಂದಾವನಸ್ತೋತ್ರಂ 2

Document Information



---

Text title : Shri Vrindavana Stotram 2 06 14

File name : vRRindAvanastotram2.itx

Category : vishhnu, stotra, shrIkRiShNaIlIiAshukamuni

Location : doc\_vishhnu

Author : Shrikrishnalilashukamahakavimuni

Proofread by : Gopalakrishnan

Description/comments : From stotrArNavaH 06-14

Latest update : September 18, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.


---

June 29, 2023

*sanskritdocuments.org*



ಶ್ರೀವೃಂದಾವನಸ್ತೋತ್ರಂ 2



ವಾಂಛಿತಾಯ ಭವತಾಂ ವಿಜೃಂಭತಾಂ  
ಮತ್ತಹಸ್ತಿವದನಂ ಮಹನ್ಮಹಃ .  
ಲಾಂಛಿತಂ ಲಲಿತಭೃಂಗಸುಂದರೀ-  
ಲೇಖಯಾ ಚ ಶಶಿಲೇಖಯಾ ಚ ಯತ್ .. 1..  
ದೇವೀ ಸರಸ್ವತೀ ಸ್ವೈರಂ ಸೇವಾವಸರಕಾಂಕ್ಷಿಣೀ .  
ದೇವದೇವಮಿಯಂ ಧನ್ಯಾ ಸೇವತಾಂ ದೇವಕೇಸುತಂ .. 2..  
ಅಸ್ತಿ ವೃಂದಾವನಂ ನಾಮ ವನಂ ಭುವನಪಾವನಂ .  
ವೃಂದಯಾ ನಶ್ಚನ ಸೂನೋಶ್ಚ ಕೃಪಯಾ ಪರಿರಕ್ಷಿತಂ .. 3.. (ನಶ್ಚಂದ)  
ಯತ್ರ ಗಾವಶ್ಚ ಗೋಪಾಶ್ಚ ಗೋಪ್ಯಶ್ಚ ತರವಶ್ಚ ತಂ .  
ಅವತೀರ್ಣಾಃ ಸಹ ಸ್ವರ್ಗಾತ್ ಸೇವಂತೇ ಸ್ಮ ಜಗತ್ಪ್ರಭುಂ .. 4..  
ಯತ್ರ ರಾಮಶ್ಚ ಕೃಷ್ಣಶ್ಚ ರೇಮಾತೇ ಬಾಲಲೀಲಯಾ .  
ನಿರಂತರಪರೀರಂಭನಿರ್ಭರೋಽದ್ಭುತಹರ್ಷಯಾ .. 5..  
ಯತ್ರ ದೃಷ್ಟವಾ ವಿಷಾಸ್ಪೃಷ್ಟಂ ಕದಂಬಮಮೃತೋಕ್ಷಿತಂ .  
ಸ್ಪೃಷ್ಟಾಷ್ಟಾ ಕೃಷ್ಣೇನ ನಿರ್ಭೀಭ್ಯಾಂ ಪದ್ಭಯಾಂ ಪೇದೇ ಫಣಿವ್ರದೇ .. 6.. (ಫಣಿಹ್ರದೇ)  
ಯತ್ರ ಕಾಲಿಯನಾಗಸ್ಯ ಮಧ್ಯಮಂ ಭುವನೋತ್ತಮಂ .  
ಫಣಂ ಚಕಾರ ಭಗವಾನ್ ಪಾದಾಂಬುರುಹಲೀಲಯಾ .. 7..  
ಯತ್ರ ದ್ವಾದಶ ಮಾತಾಂಡಾ ಶೀತಾರ್ತಂ ಕಾಲಿಯಂ ಹೃದೇ .  
ಕೃಷ್ಣಂ ಕ್ಷಣಮುಪಸ್ಪೃಶ್ಯ ಕರೈರ್ಜಗ್ಮುಃ ಕೃತಾರ್ಥತಾಂ .. 8..  
ಯತ್ರ ದ್ವಾದಶ ಮಾತಾಂಡಾಃ ಪ್ರತಾಪಂ ವೀಕ್ಷ್ಯ ಶಾಂಗಿಣಃ .  
ತತ್ಕೃಣಾನಿವ ಕಾಂತಃ ಸೇವಂತೇಽದ್ಯಾಪಿ ತೈಃ ಕರೈಃ .. 9..  
ಯತ್ರ ಗೋಪೀಸಹಸ್ರೇಣ ಖೀಲಮಾನಂ ಸಹಸ್ರಶಃ .  
ಪ್ರೇಕ್ಷ್ಯ ದೇವಂ ಸಹಸ್ರಾಕ್ಷಃ ಸಹಸ್ರಾಕ್ಷಫಲಂ ಯಯೌ .. 10..  
ಯತ್ರ ತ್ರಿಭುವನಾಭೋಗಸುಭಗಾಂ ತನುಮುದ್ವಹನ್ .  
ಧನ್ಯೈರನ್ಯಾಪಿ ಗೋವಿಂದಾ ಲೋಚನೈಃ ಪರಿಚುಂಬ್ಯತೇ .. 11..  
ಯತ್ರ ಕೇಶಿನಮಾಕ್ರಮ್ಯ ವಾಮಪಾದೇನ ಕೇಶವಃ .  
ವಾಮಹಸ್ತೇನ ಚಾಕೃಷ್ಟೈಃ ಪ್ರಾಣೈರನ್ಯಾಪಿ ಖಲತಿ .. 12..

ಇತಿ ಯತ್ರ ವಿಚಿತ್ರಾಣಾಂ ವಿಷ್ಣೋರ್ಬಾಲ್ಯಮುಪೇಯುಷಃ .  
 ಪವಿತ್ರಾಣಿ ಚರಿತ್ರಾಣಿ ಗೀಯಂತೇ ಮುನಿಪುಂಗವೈಃ .. 13..  
 ಯತ್ರೋದ್ಗೀತಂ ಗೋಪಿಕಾನಾಂ ಹಿಮಾದ್ರೀಃ .  
 ಶ್ರುತ್ವಾ ಶಂಭುಧ್ಯಾನಭಂಗಾನುಪೇತ್ಯ .  
 ಗುಪ್ತಸ್ತಪ್ತಂ ಕೃಷ್ಣಮೀಶಿಷ್ಣದೀರ್ಘಂ  
 ಶೃಣ್ವನ್ ಗೀತಂ ಭಾತಿ ಗೋಪೀಶ್ವರಾಖ್ಯಃ .. 14..  
 ಕಿಮತ್ರ ಬಹುನೋಕ್ತೇನ ನಿಃಶ್ರೇಯಸವಿಧಿಃ ಸ್ವಯಂ .  
 ನಿಃಶ್ರೇಯಸವನಂ ಗತ್ವಾ ಯತ್ರ ರೇಭೇ ರಭಾಸಖಃ .. 15..  
 ತದೇತದಮೃತಸ್ಯಂದಿ ಬುಂದಾವನಮಹೋ ದೃಶೋಃ .  
 ಚಿರೋತ್ಕೃಂದಿತಮಾಗಮ್ಯ ಜನ್ಮನಃ ಫಲಮಾಪ್ನುಮಃ .. 16..  
 ವಂದೇ ವನಮಿದಂ ಮೂರ್ಧ್ನಾ ಯತ್ರ ಚಿತ್ರಂ ಜಗತ್ಪ್ರಭೋಃ .  
 ಪ್ರಾಪ್ಯ ಪ್ರತಿಪದಂ ರೇಜೇ ಸ್ಥಲಪದ್ಮಪದಂ ಪದಂ .. 17..  
 ಅಪಿ ವಾ ಭುವನೋಲ್ಲಂಗಿಸೌಭಾಗ್ಯಂ ವೀಕ್ಷ್ಯ ಚಕ್ರಿಣಾ .  
 ಪಾದಮುದ್ರಾಪದೇಶೇನ ಯಚ್ಚಕ್ರೇಣಾತ್ಮಸಾತ್ಕೃತಂ .. 18..  
 ಜಗಜ್ಜನ್ಮಸ್ಥಿತಿಯಾ ಲೀಲಾ ಯಸ್ಯ ಜಗತ್ಪ್ರಭೋಃ .  
 ತಸ್ಯಾಸ್ಯ ಕೃಷ್ಣದೇವಸ್ಯ ಲೀಲೋದ್ಯಾನಮಿದಂ ಕಿಯತ್ .. 19..  
 ವೃಂದಾದೇವ್ಯಾ ಬದ್ಧರಕ್ಷಂ ತದೇತತ್  
 ವೃಂದಾರಣ್ಯಂ ಪುಣ್ಯಭಾಜೋ ಭಜಂತೇ .  
 ಗೋಪೀರೂಪೈರ್ಯತ್ರ ಲಕ್ಷ್ಮೀಸಹಸ್ರೈಃ  
 ದೇವಃ ಸ್ವೈರಂ ಸೇವಿತೋ ದೈವತೈಶ್ಚ .. 20..  
 ವಂದೇ ಭಗವತೀಂ ವೃಂದಾಂ ವನಸ್ಯೈತಸ್ಯ ರಕ್ಷಿಣೀಂ .  
 ಯತ್ರ ದತ್ತಕಹರಃ ಸ್ವೈರಂ ಚಿಕ್ರೀಡತಿ ಜಗತ್ಪ್ರಭುಃ .. 21..  
 ವಂದೇ ವೃಂದಾವನೇಂದ್ರಸ್ಯ ವಿಶ್ವನಾಥಸ್ಯ ಶೈಶವಂ .  
 ವೈಭವೋದ್ಗಂಧಿಮಂಗಲ್ಯಕಟಾಕ್ಷೋಕ್ಷಿತದಿಬ್ಜುಖಂ .. 22..  
 ವಂದೇ ಕಂದರ್ಪಸಾಮ್ರಜ್ಯವೃಂದಾವನವನೇಚರಂ .  
 ವೃಂದೈರಿಂದೀವರಾಕ್ಷೀಣಾಂ ವಂದಿತಂ ತಮಿತಸ್ತತಃ .. 23..  
 ತಾವಕಂ ಭಗವನ್ ಭಾತು ತತ್ತ ಮಸ್ತಮಿತೋಪಮಂ .  
 ನಿಸ್ತರಂಗನಿರಾತಂಕನೀರಂಧ್ರಸುಖಸಂಕುಲಂ .. 24..  
 ಭಗವಾನ್ ಪುಂಡರೀಕಾಕ್ಷೋ ಭಾಸತಾಂ ಮಮ ಮಾನಸೇ .  
 ಮೃಗಲಾಂಛನವಂಶಸ್ಯ ಮಣಿಲಾಂಛನತಾಂ ಗತಃ .. 25..  
 ಮಧುರಾಭಿಜನಂ ಧಾಮ ಮಧುರಾಧರಪಲ್ಲವಂ .

ಹೃದಯಂಗಸಮಭ್ಯೇತು ಹೃದಯಂ ಗಲಿತೋಪಮಂ .. 26..

ದೇವಕೀವಸುದೇವಾಭ್ಯಾಂ ದತ್ತಾ ನೇತ್ರೋತ್ಸವಂ ಸಕೃತ್ .

ದದೌ ನಂದಯಶೋದಾಭ್ಯಾಂ ಯತ್ತತ್ಪ್ರೋತ್ಸವೋತ್ಸವಾನ್ .. 27..

ತದೇತದವಲಿಭ್ಯಾದೌ ಬಾಲಲೀಲಾಃ ಸಹಸ್ರಶಃ . (ತದೇತದವಲಂಬ್ಯಾದೌ)

ಅನುಚುಂಬಿತಕೈಶೋರಕೇಲಿಃ ಖೇಲತು ಮೇ ಹೃದಿ .. 28..

ದೇವಃ ಕ್ರೀಡನ್ ಗೋಪಗೋಪೀಸಹಸ್ರೈಃ ದತ್ತಾಸ್ಥಾನೇ ಗೋಸಹಸ್ರಃ ಪರೀತಃ .

ಕ್ಲೃಪ್ತಚ್ಚಾಯಃ ಕಲ್ಪಕಶ್ರೀಸಹಸ್ರೈರ್ಗಾಯನ ವೇಣುಂ ಗಾಹತಾಂ ಮಾನಸಂ ಮೇ ..

29..

ವೃಂದಾರಣ್ಯೇ ಪಣ್ಯಗೋಪಾಂಗನಾಭಿಃ ಕಲೇಕೂಲೇ ಕ್ಲೃಪ್ತಹರ್ಮ್ಯೇ ಲತಾಭಿಃ .

ಕ್ರೀಡನ್ ಕೃಷ್ಣಃ ಕೃಷ್ಣಯಾ ಬದ್ಧದೂರಂ ವೀಚೀಹಸ್ರೈರ್ಭಾತು ಬದ್ಧಾಂಜಲಿರ್ಮೇ ..

30..

ಅವಿಶಂಕಮನಂಗಸಂಕುಲಾಭಿರ್ವನಿತಾಭಿರ್ವಿನತಾಭಿರಾತ್ತರಾಸಃ .

ಕಮಲಾರಮಣಃ ಕಿಶೋರವೇಷಂ ಪರಿಪುಷ್ಯನ್ ಮಮ ಚಿತ್ತಮಭ್ಯುದೇತು .. 31..

ಮಧ್ಯೇ ಮಧ್ಯೇ ಕುಷ್ಣಮಾಣಿಃ ಮಿಶ್ರಾ ಭಾಲಾ ಕಾಚಿದ್ವಲ್ಲವೀನಾಂ ಸಹಸ್ರೈಃ .

(ಕುಷ್ಣಮಾಣಿಕೈಃ)

ಚಿತ್ತಾಭೋಗೈರ್ಭಾಗಿನಾಂ ಧನ್ಯಧನ್ಯೈರ್ಜೀಯಾದೇಷಾ ದೀರ್ಘಮಾಧ್ರಾಯಮಣಾ

.. 32..

ವ್ಯೋಮಾಭೋಗೇ ವಿಸ್ಮಯಾವಿಷ್ಟನೇತ್ರೈಃ ಸಾಧೈರ್ದಿವ್ಯೈರ್ನಿರ್ನಿಮೇಷಂ

ನಿಷೇವ್ಯಂ .

ಗೋಪೀಲಕ್ಷ್ಮೈಃ ಕ್ಲಪ್ತರಾಸಂ ಸಮಂತಾದ್ ಗೋಪಂ ಕಶ್ಚಿತ್ಪಂಚಬಾಣೋಽಪ್ಯುಪಾಸ್ತೇ

.. 33..

ಚಪಲಂ ಭವತು ಚರಿತ್ರಮೇತತ್ ಕಮಲಾಕೇಲಿಭುಜಾರ್ತರೇ ನಿಲೀನಾ .

(ಭುಜಾಂತರೇ)

ಮುನಯಶ್ಚ ಮುಹುರ್ಮುಹುರಾರೇ ವಿಹರಂತೇ ತವ ಚಾಪಲಂ ಗೃಣಂತಃ ..

34..

ಮದಾಂಧಗೋಪೀಜನವಲ್ಲಭಾಯ ನಮೋಽಸ್ತು ನಾರಾಯಣಚಾಪಲಾಯ .

ಯದ್ವೀಕ್ಷ್ಯ ಲಕ್ಷ್ಮೀರ್ಭುಜಮಧ್ಯಲೀನಾ ಹಾ ಹಂತ ಲೀಲಾವಸರಪ್ರತೀಕ್ಷಾ .. 35..

ತ್ವಯಿ ದೇವ ದಯಾಂಬುಧೇ ಮುರಾರೇ ನಿಖಿಲಂ ನೃಸ್ಯ ಭರಂ ?? ಗತಾಂಧ್ಯ .

ವಿಹರಾಣಿ ವಿಜೃಂಭಮಾಣತತ್ತ್ವಚ್ಚರಣಾಂಭೋರುಹಚುಂಬನೋತ್ಸವೇನ .. 36..

ನಂದಪ್ರಜಾಭರಣ ನೀಲಮಣಿಪ್ರವಾಳ ನಾಥ ತ್ವದೀಯಚರಣಾಂಬುಜಚುಂಬನಾಂಧಃ

ಪುಣ್ಯೈಃ ಪುರಾ ಪರಿಣತೈಃ ಪರಿರಸ್ಯಮಾನೈರ್ಭೂಯೋ ಭವೇಯ ಭಗವನ್  
ಭುವನಾಂತರೇಽಪಿ .. 37..

ಜೀಯಾಜಗತ್ತಯೀಕಾಂತ ಕೃಪಾರ್ಣವ ಜಯಾರ್ಣವ .

ಜಿಗ್ಮೀ ಫಣಿಫಣಾ ಯೇನ ಪಾದೇನ ಚ ಕರೇಣ ಚ .. 38..

ನ ಕೇವಲಂ ಭವಾನ್ ದೇವ ಪೋತೋ ನಂದಯಶೋದಯೋಃ .

ಕಿಂತು ಸಿಂಧುಮಮುಂ ಘೋರಮುತ್ತರೀತುಂ ಚ ಮಾದೃಶಾಂ .. 39..

ಭುವನೇಶ್ವರಮಾಲಂಬೇ ತಂತ್ವಾಂ ವೃಂದಾವನೇಶ್ವರಂ .

ಸ್ಮರತಾಮೃತೋದ್ಗಾರಿಕೈಶೋರಕದಯಾದ್ಭುದುತಂ .. 40..

ವೃಂದಾರಣ್ಯೇ ವೀರಗೋಪಾಲಬಾಲಂ ವಾರಂ ವಾರಂ ವಾರಿತೋದಾಂತದೈತ್ಯಂ .

ನಾಗಾಂಲ್ಲೋಕಾನ್ನಿಷ್ಠತತ್ಪುಷ್ಪವೀಚೀಧಾರಾವರ್ಷಸ್ಮೇರಮೌಲಿಂ ಸ್ಮರಾಮಃ .. 41..

ಭಜತಾಂ ಹೃದಯಾಂಭೋಜಭಾಗಧೇಯಮುಪಾಸ್ಮಹೇ .

ಯಜತಾಮಧಿದೈರ್ವ ಯದ್ಯಚ್ಚ ಬ್ರಜಭೃಗೀದೃಶಾಂ .. 42..

ಪಂಕೇರುಹಪ್ರತಿಭಟಂ ಪದಪಲ್ಲವೇನ ಪಾರಂಗತಂ ತ್ರಿಭುವನಾದ್ಭುತವಿಭ್ರಮಾಣಾಂ

ಪಿಂಭಾವತಂಸಪರಿಲಾಂಭಿತಕೇಶಹಸ್ತಂ ಪೀತಾಂಬರಂ ಕಿಮಪಿ ಧಾಮ ವಯಂ  
ಭಜಾಮಃ .. 43..

ಯಶೋದಾಯಾ ಯಶಃಪುಂಜಮಂಜನಾಭಮುಪಾಸ್ಮಹೇ .

ವಿಸ್ಮಯಂ ಯತ್ರ ವಿಂದಂತಿ ವೃಂದಾವನಮೃಗಾ ಅಪಿ .. 44..

ವೃಂದಾವನಚರಂ ದೇವಂ ವೃಂದಾದೃತಪದಾಂಬುಜಂ .

ನಂದಾತ್ಮಜಮುಪಾಸೀನಾ ನಂದಾಮ ಶರದಃಶತಂ .. 45..

ನ ಹಂತ ತಪಸಾ ಸಿದ್ಧಾ ನ ಚ ಮುಗ್ಧಾಃ ಪ್ರಜಾಂಗನಾಃ . (ವ್ರಜಾಂಗನಾಃ)

ತದಿಹ ತ್ವದ್ಧೈಶೋಃ ಪಾತ್ರಂ ಭವಿತುಂ ದೇವ ಕೇ ವಯಂ .. 46..

ಪಶ್ಯೇಮ ತವ ವಿಶ್ವೇಶ ವೃಂದಾವನವಿಹಾರಿಣಃ .

ವೈಭವಂ ಶೈಶವೋದ್ಗಂಧಿಸಿಂಧುಕನ್ಯಾರತನಾದೃತಂ .. 47..

ಕಸ್ತೂರಿಕಾಕರ್ಪುರಕಂಠಕಾಂಡಂ ಕಂಚಿತ್ಕಿಶೋರಂ ಕಮಲಾಯತಾಕ್ಷಂ .

ವಿಸ್ತಾರಿಣೀಭಿಃ ಸ್ಮಿತಚಂದ್ರಿಕಾಭಿರ್ವಿಲೋಚನಂ ಲೋಚನಯೋರ್ವಹಾಮಃ .. 48..

ಗೋಗೋಪೀಗೋಪಲಕ್ಷ್ಮೈಃ ಪರಿವೃತಮಭಿತಃ ಕಲ್ಪಕಚ್ಚಾಯಶೀತಂ

ಗೀತಂ ವಂಶ್ಯಾ ದುಹಾನಂ ತ್ರಿದಶಪುರಮಹಾಪುಷ್ಪವೃಷ್ಟಿಪ್ರಹೃಷ್ಠಂ .

ಊರ್ಧ್ವಾಧಸ್ತಿಯರ್ಗಾಶಾಮಖಶತಭರಿತೈರ್ಭಾಗ್ಯಭಾಜಾಂ ಪರಾರ್ಥೇಃ

ದೈವಂ ಲೇಲಿಹ್ಯಮಾನಂ ತ್ರಿಭುವನವಿಜಯಂ ದೀಪ್ಯತಾಂ ನೇತ್ರಯೋಮೇ .. 49..

ಚಪಲಾ ಸಫಲಾ ಮಮಾಸ್ತು ದೃಷ್ಟಿ ಶ್ಚತುರಂ ವೀಕ್ಷ್ಯ ಚತುರ್ಭುಜಸ್ಯ ಬಾಲ್ಯಂ .

ಅಧರಾಮೃತವಾಹಿವೇಣುನಾದೈ ರಧಿವೃಂದಾವನಮಿಂದಿರಾವಲೇಹ್ಯಂ .. 50..

ಇಂದೀವರದಲಶ್ಯಾಮಮಿಂದಿರಾನಯನೋತ್ಸವಂ .  
 ವೃಂದಾವನಚರಂ ಬಾಲಂ ವಂದೇಮಹಿ ಕಥಂ ದೃಶಾಂ .. 51..  
 ಮಂದಸ್ಮಿತಾಮೃತಾದ್ರೇಣ ವದನೇನ ಮನೋಹರಂ .  
 ಕಂದರ್ಪತಾತಕೈಶೋರಂ ಕದಾ ಮಮ ದೃಶೋಃ ಪದಂ .. 52..  
 ನನ ಬಜಾಂಗನಾಲಕ್ಷನಯನೋತ್ಸವನಿಸಿತಂ . (ನತ)  
 ಕಂದರ್ಪತಾತಸೌಭಾಗ್ಯಂ ಕದಾ ಮಮ ದೃಶಾ ಸ್ವಶೇ .. 53..  
 ಸಾಧಾರಣಪದಾತೀತರಾಧಾರಣರಸಾದೃತಃ .  
 ನಾರಾಯಣಭವನ್ಬಾಲ್ಯಪಾರಯಣಪರೇ ದಶೌ .. 54..  
 ಕದಾ ನು ಕಮಲಾಬಂಧೋ ವೃಂದಾವನದಿಲಾಸಿನಃ .  
 ವಿಲಾಸಿ ಬದನಾಂಭೋಜಂ ವಿಲಹ್ಯ ಸಫಲೇ ದೃಶೌ .. 55.. (ವಿಲೋಕ್ಯ ಸಫಲೇ)  
 ಸಫಲೇ ಚಪಲೇ ಕೃಷ್ಣ ಕದಾ ತವ ಮದಾಲಸಂ .  
 ವದನಾಂಬುರುಹಂ ಬುಂದಾವನೇಽಪ್ಯಾಚುಂಬ್ಯ ಗದ್ದೃಶೌಃ .. 56..  
 ವೃಂದಾವನೇ ವಿಹರತಸ್ತವ ದಿವ್ಯವೇಷಂ  
 ದೃಗ್ಭ್ಯಾಂ ನಿಪಾತುಮತಿಲಂಪಟಯೋರ್ಧೃಶೋರ್ಮೇಫ .  
 ಯಾವತ್ಪ್ರಶಸ್ಯಸಿ ಜಗತ್ತಯಕಾಂತ ಕೃಷ್ಣ  
 ತಾವತ್ತವಾನುಚರಣಂ ಚರಣೇ ಕರೋಮಿ .. 57..  
 ತ್ವತ್ಪಾದಪಂಕಜರಜಃಪರಿಚಾರಕಸ್ಯ ಕಿನ್ನಾಮ  
 ಕಿಂಕರಜನಸ್ಯ ಜಗತ್ಯಸಾಧ್ಯಂ .  
 ದಿವ್ಯಾಂ ದೃಶಂ ದಿಶ ಯಯಾ ಕಿಲ ದಿವ್ಯವೇಷಂ ತ  
 ಅಂತರ್ಬಹಿಸ್ತವ ವಿಲಯ ಭವಂತಿ ಧನ್ಯಾಃ .. 58..  
 ಯದ್ವಾ ಚಿತ್ತಪಥೇ ವಿಚಿಂತ್ಯ ಭವತೋ ಭಕ್ತೈಕಚಿಂತಾಮಣೇ  
 ಭಾವಂ ಭಾವನಯಾ ಕಯಾಪಿ ಭಗವನ್ ಪ್ರಾಪ್ಯಾಮ್ಯಭೀಪ್ಸಾಸ್ವದಂ .  
 ಕಿಂ ವಾ ಕೇವಲಯಾ ತವೈವ ಕೃಪಯಾ ಹೇ ಕೃಷ್ಣ ಕೃಷ್ಣಾಸಖ  
 ಸ್ವಾಮಿನ್ ಕಾಮದುಢೈಃ ಕಟಾಕ್ಷವಿಭವೈಃ ಸಾರ್ಧಂ ಲಭೇ ಲಿಪ್ಸಿತಂ .. 59..  
 ವೃಂದಾವನವ್ಯಸನಿನಸ್ತವ ದೇವ ಕೃಷ್ಣ  
 ಲೀಲಾಶುಕೇನ ರಚಿತ ನಿಚಿತಂ ರಸೌಘೈಃ .  
 ಪ್ರತ್ಯಕ್ಷರಂ ಪರಿದುಹನ್ಮಧುಕರ್ಣಯೋಸ್ತೇ  
 ಸ್ತೋತ್ರಂ ತದೇತದನಿಶಂ ವಿಲಿಹಂತು ಧನ್ಯಾಃ .. 60..  
 ಇತಿ ಶ್ರೀಕೃಷ್ಣಲೀಲಾಶುಕಮಹಾಕವಿಮುನಿವಿರಚಿಂತಂ ಷಷ್ಟಿಸಂಖಯಂ  
 ಸ್ತೋತ್ರರತ್ನಸೋದರನ್ನಾಮ ವೃಂದಾವನಸ್ತೋತ್ರಂ ಸಂಪೂರ್ಣಂ .

Proofread by Gopalakrishnan

*Shri Vrindavana Stotram 2*

pdf was typeset on June 29, 2023

Please send corrections to [sanskrit@cheerful.com](mailto:sanskrit@cheerful.com)

